

# కొమరం భీమ్ విగ్రహానికి ఘనంగా ఎస్సీ నివాళులు

కొమరం భీమ్ ఆసిఫాబాద్ జిల్లా ప్రతినిధి (నినాదం స్పూస్) : కొమరంభీం ఆసిఫాబాద్ జిల్లా కు ఎస్సీ గా బాధ్యతలు స్వీకరించిన డీఏ శ్రీనివాస్ రావు శుక్రవారం నాడు జోడేపూట్ లోని ఆదివాసి గిరిజన నాయకుడు కొమరం భీమ్ విగ్రహాన్ని సందర్శించి పూజలను చేశారు. అనంతరం కొమరం భీమ్ గారి మనుమడు అయినటు వంటి కొమరం సోనేరావు మరియు ఆదివాసి నాయకులను కలవడం జరిగింది. కొమరం భీమ్ మ్యూజియాన్ని సందర్శించి , గిరిజన ఆచార సంప్రదాయాలను అడిగి తెలుసుకున్నారు.అత్యంత మారుమూల గిరిజన ప్రజలకు కూడా పోలీసులు ఎల్లప్పుడూ అందుబాటులో ఉంటూ సహాయం అందిస్తామని తెలియజేశారు. అనంతరం సోనేరావు గారిని ఇతర గిరిజన నాయకులను సన్మానించి, వారితో కలిసి అల్పాహారం స్వీకరించారు.



# నినాదం

నిఖార్సేన జర్నలిజం

## శనివారం 22 జూన్ 2024 తెలంగాణ ప్రాంతీయం

### సీజనల్ వ్యాధుల ప్రభలకుండా అప్రమత్తంగా ఉండాలి!

#### -కలెక్టర్ వెంకటేష్ ధోత్రే!

కొమరంభీమ్ ఆసిఫాబాద్ జిల్లా ప్రతినిధి (నినాదం స్పూస్) : రాబోయే వర్షాకాలంలో సీజనల్ వ్యాధుల నియంత్రణకై,అధికారులు పూర్తి అప్రమత్తంగా ఉండాలని జిల్లా కలెక్టర్ వెంకటేష్ ధోత్రే అన్నారు. శుక్రవారం రోజున జిల్లా కేంద్రంలోని సమీకృత కలెక్టరేట్ భవనంలోని కలెక్టర్ సమావేశ మందిరంలో జిల్లా ఆదనపు కలెక్టర్ (రెవెన్యూ) దాసరి వేణు తో కలిసి సంబంధిత శాఖల అధికారులతో సమీక్ష సమావేశం నిర్వహించారు. ఈ సందర్భంగా జిల్లా కలెక్టర్ మాట్లాడుతూ రానున్న వర్షాకాలంలో మలేరియా, డెంగ్యూ, చికెన్ గున్యా, అతిసార ఇతర సీజనల్ వ్యాధుల నియంత్రణకై,అధికారులు పూర్తి అప్రమత్తంగా ఉండాలని తెలిపారు. ఆహారం, తాగునీటిని తీసుకోవడంలో ప్రజలకు అవగాహన కల్పించే కార్యక్రమాలు నిర్వహించాలని, గ్రామాలలో, మున్సిపాలిటీలలో దోమల వృద్ధి చెందకుండా నిరోధక చర్యలు చేపట్టాలని తెలిపారు. ఇండ్లు, పరిసర ప్రాంతాలలో వర్షపు నీరు నిల్వ ఉండకుండా చూడాలని, వారంలో రెండు రోజులు డ్రై డే కార్యక్రమాలు నిర్వహించాలని తెలిపారు. వర్షాకాలంలో వాగులు ఉధృతంగా ప్రవహించడంతో రవాణా సౌకర్యాలు లేని గ్రామాలలో గర్భిణులను గుర్తించి ప్రాథమిక ఆరోగ్య కేంద్రం సమీపంలోని వారి బంధువుల



ఇల్లు, ఆసుపత్రులలో ఉండే విధంగా చర్యలు తీసుకోవాలని తెలిపారు. గ్రామాలలో, మున్సిపాలిటీలలో అంతర్గత రహదారులు, మురుగు కాలువలలో పూడిక లేకుండా ఎప్పటికప్పుడు శుభ్రపరచడంతో పాటు దోమల అభివృద్ధిని అరికట్టేందుకు ఆయిల్ బాల్స్ ను వేయాలని తెలిపారు. చేతి పంపులు, త్రాగునీటి బావులు, వాటర్ ట్యాంకులలో క్లోరినేషన్ చర్యలు చేపట్టాలని, పాఠశాలలు, వసతి గృహాలు, ఆశ్రమ పాఠశాలలలో ప్రతి వారం రెండు రోజులు డ్రై డే నిర్వహించేలా చూడాలని, విద్యార్థుల ఆరోగ్య స్థితిగతులపై సమయానుసారంగా వైద్య శిబిరాలు నిర్వహించాలని తెలిపారు. వర్షాకాలంలో ప్రజలకు ఎలాంటి ఆరోగ్య సమస్యలు రాకుండా అవసరమైన మేర ముందస్తు చర్యలు చేపట్టాలని తెలిపారు. ఈ కార్యక్రమంలో సంబంధిత శాఖల అధికారులు పాల్గొన్నారు.

### గ్రామీణ వైద్యులకు గుర్తింపు శిక్షణనిచ్చి ప్రోత్సహించాలి

పాలేరు జూన్ 21(నినాదం స్పూస్): గ్రామీణ వైద్యులకు ప్రభుత్వం తగిన గుర్తింపు శిక్షణ నిచ్చి ప్రజలకు ప్రాథమిక వైద్య సేవలు అందించేందుకు సహకరించాలని తెలంగాణ గ్రామీణ వైద్యుల సహాయక సంఘం జిల్లా అధ్యక్ష కార్యదర్శులు బి వెంకటేశ్వర్లు, వీరాచారి అన్నారు. శుక్రవారం సానిక్ -మిగతా 2లో

## ప్రభుత్వ ఆసుపత్రుల ద్వారా ప్రజలకు మెరుగైన వైద్యం అందించాలి

- డాక్టర్లు, సిబ్బంది ప్రజల కోసం పనిచేయాలి
- వారంలో నల్గొండ జిల్లా ప్రధాన ఆస్పత్రిలో మార్పు కనిపించాలి
- ఆసుపత్రి ద్వారా సరైన సేవలు అందించేందుకు అవసరమైన సౌకర్యాలు కల్పిస్తాం
- పనిచేయని వారు స్వచ్ఛందంగా వెళ్లిపోవాలి
- కలెక్టర్ సి.నారాయణరెడ్డి

లు కార్యచరణ ప్రణాళిక రూపొందించాలి. అధికారులు, సిబ్బంది, డాక్టర్లు సమయపాటు పాటించాలి. శానిటేషన్ మెరుగు పరచాలి. ప్రభుత్వ ఆసుపత్రుల గౌరవాన్ని పెంపొందించాలి. స్థానిక సంస్థల అదనపు కలెక్టర్ ప్రతిరోజూ రెండు గంటలు, తాను ప్రతివారం జిల్లా ఆస్పత్రిపై సమీక్షిస్తాను. ప్రతిరోజూ ఒక జిల్లా అధికారి జిల్లా ఆస్పత్రికి వచ్చే ఏర్పాటు చేసి అందరి హాజరును పర్యవేక్షిస్తాం. తక్షణ సమస్యలను వెంటనే పరిష్కరిస్తాం.ముఖ్యంగా తాగునీరు, విద్యుత్ వంటి సమస్యలకు ఎక్కడైనా కొరత ఉన్నట్లయితే ఏర్పాటు చేస్తాం. ఆసుపత్రిలో పారిశుధ్య నిర్వహణను మెరుగుపరచాలి....



నల్గొండ జ్యూర్, జూన్ 21 (నినాదం స్పూస్) : ప్రభుత్వ జీతం పొందుతూ పనిచేస్తున్న ప్రతి ఉద్యోగి ప్రజల కోసమే పనిచేయాలని జిల్లా కలెక్టర్ సి. నారాయణ రెడ్డి అన్నారు. శుక్రవారం ఆయన నల్గొండ ప్రభుత్వ వైద్య కళాశాలలో ప్రభుత్వ ప్రధాన ఆసుపత్రి వైద్యులు, అధికారులు, హెచ్.డి.డి.ల, జిల్లా వైద్య ఆరోగ్యశాఖ అధికారులు ,కళాశాల ప్రిన్సిపాల్ లతో సమావేశమయ్యారు.తాను జిల్లా కలెక్టర్ గా బాధ్యతలు స్వీకరించిన తర్వాత ప్రభుత్వ ప్రధాన ఆస్పత్రిని సందర్శించడం జరిగిందని, ఆసుపత్రి ద్వారా మెరుగైన వైద్య సేవలు అందించేందుకు ప్రభుత్వ ప్రధాన ఆస్పత్రి లో అనేక మార్పులు రావాల్సి ఉందని అన్నారు. వారం రోజుల్లో ఆసుపత్రిలోని ఆయా డిపార్ట్మెంట్ల వారిగా సమీక్ష నిర్వహిస్తాను ఇందుకు హెచ్ ఓ డి

చెత్తను తీసివేసే ఏర్పాటు చేయడమే కాకుండా ప్రతిరోజూ తాగునీరు ఆసుపత్రికి వచ్చేలా చర్యలు చేపట్టాలి. విద్యుత్ శాఖ ద్వారా సక్రమంగా విద్యుత్ సరఫరా ఉండేలా చూడాలి. శానిటేషన్, భోజనం కాంట్రాక్టర్లు తప్ప చేస్తే జైలుకు పంపిస్తాం. వచ్చే బుధవారం సమీక్ష నాటికి ఆస్పత్రిలో పూర్తిస్థాయిలో మార్పు కనిపించాలి.ప్రతి ఒక్కరు టీం వర్క్ చేయండి స్థానిక సంస్థల అదనపు కలెక్టర్ టి.పూర్ణచంద్ర మాట్లాడారు.ప్రభుత్వ ప్రధాన ఆస్పత్రి సూపరింటెండెంట్ నిత్యానంద్, డిసిపిఎస్ఎస్ మాత్య, మెడికల్ కళాశాల ప్రిన్సిపాల్ రాజకుమారి, జిల్లా వైద్య ఆరోగ్యశాఖ అధికారి కళ్యాణ్ చక్రవర్తి పాల్గొన్నారు.

### బొంపల్లిలో రంగనాథ స్వామి బ్రహ్మోత్సవాలు

పెద్దపల్లి రూరల్, జూన్ 21(నినాదం): పెద్దపల్లి మండలం, బొంపల్లి గ్రామంలో రంగనాథ స్వామి బ్రహ్మోత్సవాలు నిర్వహిస్తున్నారు. స్వామి వారి రథోత్సవ మహోత్సవ కార్యక్రమంలో పాల్గొన్న పెద్దపల్లి ఎమ్మెల్యే విజయ రమణారావు ఆలయంలో ప్రత్యేక పూజలు నిర్వహించారు. అనంతరం అదే గ్రామంలో రూ.10 లక్షల తో నిర్మించిన అంతర్గత సి.సి రోడ్డును ప్రారంభించారు.అలాగే పెద్దపల్లి మండలం, పెద్దకల్వల గ్రామంలో 10 లక్షల తో నిర్మించనున్న అంతర్గత సి.సి రోడ్డు నిర్మాణానికి శంకుస్థాపన చేశారు. ఈ కార్యక్రమంలో మండల జెడ్పీటీసీ బండారి రాంమూర్తి, నాయకులు గోపగాని సారయ్య గౌడ్, ఏడెల్ల



శంకర్, జక్కల రుక్మ, రమేష్, లక్ష్మణ్, వీరేశం, ఆర్కూరి సంతోష్, మండల సత్యనారాయణ రెడ్డి, నగిల్ల మల్లన్న, చింతపండు సంపత్, పెగడ రమేష్, ఎనగంతుల ప్రదీప్, డాక్టర్ రమేష్, జడల రాజు, మొలంగురి శ్రీనివాస్, పాల్గొన్నారు.

## ఇల్లంతకుంట ఆలయాన్ని అభివృద్ధి చేస్తా

- నియోజకవర్గ ప్రజలకు ఇచ్చిన హామీలను అమలు చేస్తా
- కాంగ్రెస్ పార్టీ ఆరు గ్యారంటీలను అమలు చేయాలి
- కెసిఆర్ లాగా ఇచ్చిన మాట తప్పడం నాకు చేతకాదు
- కేంద్ర మంత్రి బండి సంజయ్ కి ఘన స్వాగతం పలికిన బిజెపి నాయకులు



జమ్మికుంట, జూన్ 21 (నినాదం స్పూస్) : ఇల్లంతకుంట శ్రీ సీతారామచంద్రస్వామి ఆలయాన్ని అన్ని విధాల అభివృద్ధి చేస్తానని

ఇచ్చిన మాటను తప్పకుండా నెరవేరుస్తానని కరీంనగర్ ఎంపీ కేంద్ర హోంశాఖ సహాయ మంత్రి బండి సంజయ్ అన్నారు. కేంద్ర మంత్రిగా పదవి బాధ్యతలు స్వీకరించిన తర్వాత మొట్టమొదటిసారి హుజురాబాద్ నియోజకవర్గానికి విచ్చేసిన సందర్భంగా బండి సంజయ్ మాట్లాడుతూ పై విధంగా అన్నారు. శుక్రవారం కేంద్ర మంత్రి బండి

సంజయ్ హుజురాబాద్ నియోజకవర్గానికి వచ్చిన సందర్భంగా నియోజక వర్గంలోని నాయకులు కార్యకర్తలు, ప్రజలు ఆయనకు ఘన స్వాగతం పలికారు. హుజురాబాద్ లో బిజెపి పట్టణ ఇచ్చిన అభ్యుదయ గంగిశెట్టి రాజు ఆధ్వర్యంలో బండి సంజయ్ కి ఘన స్వాగతం పలికి గజ మాల తో సత్కరించారు. అనంతరం అంబేద్కర్ చౌరస్తా లోని అంబేద్కర్ విగ్రహానికి పూజలను చేసి అక్కడి నుంచి జమ్మికుంటకు బయలుదేరారు. జమ్మికుంట పట్టణ

-మిగతా 2లో



## టీ.యూ.డబ్ల్యు.జే తోనే జర్నలిస్టుల సమస్యలు పరిష్కారం : మండల కార్యదర్శి దామెర రవి

మునగాల,జూన్ 21 (నినాదం న్యూస్):

రాష్ట్రంలో పని చేస్తున్న వర్కింగ్ జర్నలిస్టులకు ఇళ్ల స్థలాలు, హెల్త్ కార్డుల విషయంలో టీ.యూ.డబ్ల్యు.జే (ఐజేయూ) కీలక పాత్ర పోషిస్తుందని మునగాల మండల టీయూడబ్ల్యుజే (ఐజేయూ) మండల కార్యదర్శి దామెర రవి అన్నారు. శుక్రవారం మండల కేంద్రంలో ఆయన మాట్లాడుతూ..... ఖమ్మంలో జరిగిన టీ.యూ.డబ్ల్యు.జే (ఐజేయూ) రాష్ట్ర తృతీయ మహాసభలకు రాష్ట్ర సమాచార, పౌర సంబంధాల, రెవెన్యూ, గృహ నిర్మాణ శాఖ మంత్రి పొంగులేటి శ్రీనివాస్ రెడ్డి పాల్గొని జర్నలిస్టుల సమస్యల పరిష్కారానికి త్వరలోనే కొత్త పాలసీని తీసుకు వచ్చి సమస్యల పరిష్కారానికి కృషి చేస్తామని హామీ ఇచ్చారన్నారు. ప్రెస్ అకాడమీ చైర్మన్ కే.శ్రీనివాసరెడ్డి కృషితో జర్నలిస్టుల అక్రెడిషన్ కార్డులు మరో మూడు నెలలు పొడిగించడం పట్ల హర్షం వ్యక్తం చేశారు. జర్నలిస్టుల సమస్యలపై నిరంతరం పోరాటం చేస్తున్న టీ.యూ.డబ్ల్యు.జే రాష్ట్ర అధ్యక్షులు నగునూరి శేఖర్ కి కృతజ్ఞతలు తెలిపారు. నిత్యం జర్నలిస్టుల సమస్యలపై పోరాటం చేస్తున్న టీ.యూ.డబ్ల్యు.జే (ఐజేయూ) మద్దతుగా జర్నలిస్టులు చేరితేనే జర్నలిస్టుల సమస్యలు పరిష్కారం అవుతుందని అన్నారు.



## ఆచార్య కొత్తపల్లి జయశంకర్ సార్ వర్ధంతి



అల్వాల్, జూన్ 21( నినాదం న్యూస్):

ప్రత్యేక తెలంగాణ కోసం తన జీవితాన్ని అంకితం చేసిన స్ఫూర్తి ప్రదాత ఆచార్య కొత్తపల్లి జయశంకర్ సార్ వర్ధంతి సందర్భంగా అల్వాల్ లోని ప్రొఫెసర్ జయశంకర్ సార్ ప్రాంగణం వద్ద గల ఆయన విగ్రహానికి పూలమాలవేసి ఘన నివాళులు అర్పించిన మల్లాజిరి పార్లమెంట్ నియోజకవర్గం సభ్యులు ఈటెల రాజేందర్ ఘనంగా నివాళులర్పించారు. తదనంతరం ఆయన మాట్లాడుతూ జయశంకర్ సార్ తెలంగాణ ఉద్యమంలో ముఖ్య పాత్ర పోషించారని తెలంగాణ కోసం అపార్తివల కృషి చేశారన్నారు. అల్వాల్ లోని రైతు సహకార బ్యాంక్ చైర్మన్ తోట గోపాల్ రెడ్డి అవస్థతకు గురి అయినట్లు తెలుసు కొని ఆయన నివాసానికి వెళ్లి పరమర్పించారు. తోట గోపాల్ రెడ్డి త్వరగా కోలుకొని ప్రజలకు బ్యాంకు సేవలు అందించాలని ఆకాంక్షించారు. మల్లాజిరి పార్లమెంట్ ఎన్నికలలో అత్యధిక మెజార్టీ తో గెలుపొందినందుకు ఈటెల రాజేందర్ కు గోపాల్ రెడ్డి కుటుంబ సభ్యులు ఘనంగా సన్మానించారు. కార్యక్రమంలో మాణిక్య రెడ్డి, నిమ్మ కృష్ణారెడ్డి, శేఖర్, అజయ్ రెడ్డి, మహిపాల్ రెడ్డి, సత్తిరెడ్డి రాజిరెడ్డి ,తదితరులు పాల్గొన్నారు

## ఘనంగా ప్రొఫెసర్ జయశంకర్ సార్ 14వ వర్ధంతి

అల్వాల్, జూన్ 21 (నినాదం న్యూస్) ఘనంగా ప్రొఫెసర్ జయశంకర్ సార్ 14 వర్ధంతి ఘనంగా నిర్వహించుకున్నారు. అల్వాల్ లోని ప్రొఫెసర్ జయశంకర్ సార్ ప్రాంగణం వద్దగల ప్రొఫెసర్



జయశంకర్ సార్ ఫోటోకు పూలమాలవేసి ఘనంగా నివాళులు అర్పించిన స్థానిక ఎమ్మెల్యే మర్రి రాజశేఖర్, కార్పొరేటర్లు శాంతి శ్రీనివాస్ రెడ్డి, సబితా ఆనిల్ కిషోర్, ఉద్యమ నాయకుడు మల్లెపల్లి లక్ష్మయ్య జేపీసీ సురేందర్ రెడ్డి ఘనంగా నివాళులర్పించారు. ముందుగా ఉద్యమ నాయకుడు రావర్తి చంద్రశేఖర్ ఉద్యమం పాటలతో ఆందరినీ ఆకట్టుకున్నారు. డోల్ రమేష్ .డిల్లీ పరమేష్. వియస్ రాజు, మల్లేష్ గౌడ్, నరేందర్ రెడ్డి, (లద్దు) అల్వాల్ ప్రింట్ మీడియా సభ్యులతో ఘనంగా నివాళులర్పించారు. ఈ కార్యక్రమంలో తెలంగాణ ఉద్యమ నాయకులు కార్యకర్తలు అభిమానులు ఆనిల్ కిషోర్ గౌడ్ ,శోభన్ బాబు, నార్ల సురేష్, హనుమంతు, రాజు, శరణ్ గిరి, సరిత, రమేష్ సులోచన, తదితరులు పాల్గొన్నారు

## డయాలసిస్ రోగులకు కొత్త జీవితం ప్రసాదించిన యశోద ఆసుపత్రి

వరంగల్ జిల్లా ప్రతినిధి జూన్ 21 (నినాదం న్యూస్):

యశోద హాస్పిటల్స్, సోమాజిగూడ, డాక్టర్ పొన్నా అరుణ్ కుమార్ (నెఫ్రాలజిస్ట్, కిడ్నీ ట్రాన్స్ ప్లాంట్ ఫిజిషియన్) నేతృత్వంలోని వైద్య బృందం అందించిన సంరక్షణ, అధునాతన వైద్యం కారణంగా ఇద్దరు డయాలసిస్ రోగులు కొత్త జీవితాన్ని ప్రారంభించారు. నెఫ్రాలజిస్ట్ దశాబ్దానికి పైగా అనుభవంతో డాక్టర్ పొన్నా అరుణ్ కుమార్ క్రిటికల్ కేర్ నెఫ్రాలజి, అక్యూట్, క్రానిక్ డయాలసిస్, కాంప్లెక్స్, రెసిస్టెంట్ హైపర్ టెన్షన్ కేసులు, కిడ్నీ ట్రాన్స్ ప్లాంట్ షిఫ్ట్ వైపుణ్యం సాధించారు. డాక్టర్ వైపుణ్యం, అంకితభావంతో తీవ్రమైన కిడ్నీ వ్యాధులతో బాధపడుతున్న రోగుల జీవితాలను మారుస్తున్నారు. అటువంటి రోగులలో సుజాత ఒకరు. కిడ్నీలు విఫలమై 10 నెలలుగా డయాలసిస్ పై ఆధారపడిన ఆమె తీవ్రమైన మూత్ర ఇన్ఫెక్షన్, తక్కువ రక్తపోటుతో యశోద హాస్పిటల్ క్రిటికల్ కేర్ విభాగంలో చేరింది. డాక్టర్ అరుణ్ కుమార్ ఆధ్వర్యంలో మూడు రోజుల పాటు వెంటిలేటర్ సపోర్ట్ సహాయంతో ఆమె ఇన్ఫెక్షన్ నియంత్రించబడింది, ఆమె రక్తపోటు స్థిరీకరించబడింది. తదుపరి పరిశోధనలలో ఆమె కిడ్నీలకు రక్తాన్ని సరఫరా చేసే రక్త నాళాలు నిరోధించబడినట్లు కనుగొనబడింది. డాక్టర్ అరుణ్ కుమార్ అతని బృందం విజయవంతమైన బెల్లాన్ యాంజియోప్లాస్టిని నిర్వహించి, ఆమె క్రియేటినిన్ స్థాయిలను గణనీయంగా మెరుగుపరిచి, డయాలసిస్ అవసరాన్ని తొలగించారు. యాంజియోప్లాస్టి తర్వాత కేవలం రెండు నెలల్లో సుజాత 10 కిలోల బరువు పెరిగింది. ఆరోగ్యకరమైన జీవితాన్ని గడుపుతోంది. మరొక వ్యక్తి మోసిన, అధిక రక్తపోటు,



మధుమేహం యొక్క సుదీర్ఘ చరిత్ర కలిగిన రోగి, తాను గతంలో గుండెకు యాంజియోప్లాస్టి చేయించుకున్నాడు. దీర్ఘకాలంనగా మూత్రపిండాల వైఫల్యంతో బాధపడ్డాడు. డయాలసిస్ ప్రక్రియ సమయంలో ఛాతీ నొప్పి, నిద్రలో ఊపిరి ఆడకపోవడాన్ని గమనించిన రోగి వైద్యులను సంప్రదించగా వారు యాంజియోగ్రాఫ్ చేశారు. అందులో స్టెంట్ లో పూడిక ఉందని గమనించిన వైద్యులు బైపాస్ సర్జరీ ని నిర్వహించారు. బైపాస్ సర్జరీ తర్వాత మొప్పీన్ మూత్ర విసర్జన చేయడం, డయాలసిస్ సమయంలో శ్వాస తీసుకోవటంలో ఇబ్బంది పడ్డాడు. దీంతో డాక్టర్ అరుణ్ కుమార్ నేతృత్వంలోని వైద్య బృందం బైపాస్ సర్జరీ చేసిన మూడు నెలల డోజ్ (%నశీష్టు%) విజయవంతంగా కిడ్నీ మార్పిడి చేశారు. ఇప్పుడు ఒక సంవత్సరం తర్వాత మొప్పీన్ సాధారణ, ఆరోగ్యకరమైన జీవితాన్ని గడుపుతున్నాడు. డాక్టర్ అరుణ్ కుమార్ మాట్లాడుతూ యశోద ఆసుపత్రి మా రోగులకు దీర్ఘకాలిక పరిష్కారాలను అందించడానికి ఎలివేటెడ్

క్రియేటినిన్ స్థాయిల వెనుక ఉన్న మూల కారణాలను పరిష్కరించడానికి మేము ప్రయత్నిస్తున్నాము. రక్తపోటు హెచ్చుతగ్గులు, నిద్రలేమి, తక్కువ ఆకలి వంటి డయాలసిస్ సంబంధిత సమస్యలను మూత్రపిండ మార్పిడితో పరిష్కరించి రోగులకు స్వీచ్ జీవితాన్ని ప్రయత్నిస్తాము. వినూత్న చికిత్సలు, వ్యక్తిగతీకరించిన సంరక్షణ ప్రణాళికలతో సంక్లిష్టమైన వైద్య పరిస్థితులను పరిష్కరించడం, సమగ్రమైన సంరక్షణను అందించడంలో యశోద హాస్పిటల్స్ నిబద్ధతను ఈ స్ఫూర్తిదాయకమైన కేసులు హైలైట్ చేస్తాయి. యశోద గ్రూప్ గురించి: యశోద గ్రూప్ ఆఫ్ ఆసుపత్రి లు 3 దశాబ్దాలుగా విభిన్న వైద్య అవసరాలు కలిగిన వ్యక్తుల కోసం నాణ్యమైన ఆరోగ్య సంరక్షణను అందిస్తోంది. వైద్య చికిత్సలో అత్యుత్తమ నాణ్యతా ప్రమాణాలను అందించే అత్యుత్తమ కేంద్రంగా యశోద గ్రూప్ ఆఫ్ ఆసుపత్రి అభివృద్ధి చెందింది. యశోద ఆసుపత్రి సోమాజిగూడ, సికింద్రాబాద్.

## ఇల్లంతకుంట ఆలయాన్ని అభివృద్ధి చేస్తా

మొదటి పేజీ తరువాత... పాలిమేరలో గల అయ్యప్ప స్వామి ఆలయ ప్రాంగణంలోకి రాగానే పట్టణ ప్రజలు బిజెపి నాయకులు కార్యకర్తలు టపాసులు కాల్చి ఘన స్వాగతం పలికారు. అనంతరం అయ్యప్ప స్వామి ఆలయ అర్చకులు బండి సంజయ్ కి పూర్ణకుంభంతో ఘన స్వాగతం పలికి ఆలయంలో ప్రత్యేక పూజలు చేశారు. ఆలయ బ్రహ్మ సభ్యులు సిరిమలై జయేందర్ గురుస్వామి బండి సంజయ్ కి ఘన స్వాగతం పలుకగా ఆయన వెంట బిజెపి జిల్లా అధ్యక్షుడు గంగాడి కృష్ణారెడ్డి జిల్లా ఉపాధ్యక్షుడు ఎర్రబెల్లి సంపత్ రావు జమ్మికుంట పట్టణ అధ్యక్షులు జీడి మల్లేష్ మండల అధ్యక్షుడు సంపల్లి సంపత్ రావు నియోజకవర్గం కన్వీనర్ మద గౌతంరెడ్డి జమ్మికుంట జడ్పీటీసీ డాక్టర్ శ్రీరామ్ శ్యామ్ ఉన్నారు. అనంతరం అపర అయోధ్యగా పేరుగాంచిన ఇల్లంతకుంట లోని శ్రీ సీతారామచంద్రస్వామి దేవస్థానం లోనికి రాగానే ఆలయ అర్చకులు పూర్ణకుంభంతో ఘన స్వాగతం పలికారు. అనంతరం ఆలయ అర్చకులు సంజయ్ కి

ప్రత్యేక పూజలు చేసి తీర్థ ప్రసాదాలు అందజేశారు. అనంతరం ఏర్పాటు చేసిన మీడియా సమావేశంలో సంజయ్ మాట్లాడుతూ ఇచ్చిన మాట ప్రకారం ఇల్లంతకుంట ఆలయ అభివృద్ధికి తన వంతు సహాయ సహకారాలు అందిస్తానని ఇచ్చిన మాట తప్పడం తనకు చేత కాదని ఆయన అన్నారు. కెసిఆర్ లాగా తప్పుడు హామీలు ఇవ్వడం తో నా పాలసీ కాదని స్వామి వారి ఆశీస్సులతో నియోజకవర్గ ప్రజలు దీవెనలతో ఎంపీగా గెలిచి కేంద్ర మంత్రిని అయ్యానని ఇదంతా మీ ఆశీర్వాదం తోనే జరిగిందని ఆయన అన్నారు. మీరు నన్ను గెలిపిస్తే కేంద్రం నన్ను గుర్తించి కేంద్ర మంత్రిగా అవకాశం కల్పించిందని ఇచ్చిన అవకాశాన్ని సద్వినియోగం చేసుకొని కరీంనగర్ పార్లమెంటు పరిధిలోని అన్ని నియోజకవర్గాల్లో అభివృద్ధి పనులు చేస్తానని ఎప్పుడు ఎవరికి ఏ అవసరం వచ్చినా నేను మీకు అండగా ఉంటానని నన్ను వచ్చి కలవాలని ఆయన తెలిపారు. కాంగ్రెస్ పార్టీ ఆగ్రాడీలను అమలు చేయాలని నేడు జరుగుతున్న కేబినెట్

మీటింగ్ లో ప్రజలకు కావలసిన అంశాలపై చర్చించాలని అవసరం ఎంతైనా ఉందని ఆయన అన్నారు. ప్రొఫెసర్ జయశంకర్, గూడ అంజన్కు ఘన నివాళి..... తెలంగాణ సిద్ధాంతకర్త ప్రొఫెసర్ జయశంకర్ తెలంగాణ గాయకుడు కూడా అంజన్ వర్ధంతి సందర్భంగా వారికి ఘన నివాళులు అర్పిస్తున్నానని సంజయ్ అన్నారు. ప్రొఫెసర్ జయశంకర్ కలలు కన్న తెలంగాణ ఇంకా రాలేదని ఆయన కలలు కన్న తెలంగాణ రావాలంటే తెలంగాణ మరింత అభివృద్ధి చెందాలని ఆయన అన్నారు. ఈ కార్యక్రమంలో ఇల్లంతకుంట మండల అధ్యక్షుడు సింగిరెడ్డి తిరుపతిరెడ్డి ఇల్లంతకుంట సర్పంచ్ కంకణల సురేందర్ రెడ్డి మాజీమంత్రి ఇమగాల పెద్దిరెడ్డి హుజూరాబాద్ నియోజకవర్గం కన్వీనర్ మద గౌతంరెడ్డి పలువురు బిజెపి నాయకులు, కార్యకర్తలు తదితరులు ఉన్నారు.

## గ్రామీణ వైద్యులకు గుర్తింపు శిక్షణనిచ్చి ప్రోత్సహించాలి

మొదటి పేజీ తరువాత... సిపిఐ(ఎం) కార్యాలయంలో గ్రామీణ వైద్యుల సహాయక సంఘం మండల కార్యవర్గ సమావేశం జరిగింది. ఈ సమావేశానికి ముఖ్య అతిథులుగా విచ్చేసిన వారు మాట్లాడుతూ గ్రామీణ వైద్యులు రాత్రి పగలు తేడా లేకుండా ప్రజలకు నిత్యం అందుబాటులో ఉంటూ సేవలందిస్తున్న ప్రభుత్వం తగిన గుర్తింపునిచ్చి ప్రోత్సహించకపోవడం సరైనది కాదన్నారు. గ్రామీణ వైద్యులపై నిత్యం దాడులు, వేధింపులకు పాల్పడుతున్న ప్రభుత్వం పట్టించు కోకపోవడం దారుణమన్నారు. ప్రతి గ్రామీణ వైద్యులు గత 20,

నుండి 30 ఏళ్లుగా అనుభవంతో ప్రజలకు వైద్య సేవలందిస్తూ ప్రజలు ఇస్తున్న సహాయ సహకారాలతో జీవనం సాగిస్తున్నారన్నారు. ఈ నేపథ్యంలో గ్రామీణ వైద్యులను తమ వైద్య సేవలు నిలిపివేయాలని ప్రభుత్వం, సంబంధిత అధికారులు ఆదేశించడం ఎంతవరకు సమంజస మని ప్రశ్నించారు. దివంగత ముఖ్యమంత్రి రాజశేఖర్ రెడ్డి 420 జీవో ద్వారా 70 శాతం మంది గ్రామీణ వైద్యులకు పారా మెడికల్ ప్రభుత్వ ఆసుపత్రి శిక్షణ ఇప్పించి ప్రోత్సహించారన్నారు. మిగిలిన 30 శాతం మంది వైద్యులకు ఇంకా ట్రైనింగ్ పూర్తి కావాల్సి వుందన్నారు.

ప్రస్తుత కాంగ్రెస్ ప్రభుత్వం కూడా గత ఎన్నికల సందర్భంగా 9 ఎదుర్కొంటున్న సమస్యలను పరిష్కరించేందుకు అవసరమైన సహకారాన్ని అందిస్తామని మెనిఫెస్టోలో పెట్టడం జరిగిందన్నారు. గ్రామీణ వైద్యుల సహాయక సంఘం రాష్ట్ర నాయకులు కూడా ముఖ్య మంత్రి రేవంత్ రెడ్డిని కలిసి తమ సమస్యలపై వారికి విన్నవించారన్నారు. గత మే నెలలో గ్రామీణ వైద్యులు సహాయక సంఘం మహా సభ జరిగిన సమయంలో జిల్లా మంత్రులు పొం గులేటి శ్రీనివాసరెడ్డి, తుమ్మల నాగేశ్వర రావు పాల్గొని గ్రామీణ వైద్యులకు గుర్తింపు ఇచ్చే విధంగా హామీ ఇవ్వడం జరిగిందని తెలిపారు. ఇప్పటికైనా పునరాలోచన చేసి తక్షణమే గుర్తింపు, శిక్షణ ఇవ్వాలన్నారు.



# తెలంగాణ జాతిపిత ప్రాఫెసర్ జయశంకర్ సార్కి ఘన నివాళులు

ఎల్బీసీని నినాదం ప్రతినిధి : ఈ రోజు మన తెలంగాణ రాష్ట్ర జాతి పిత, విశ్వబ్రాహ్మణ ముద్దు బిడ్డ స్వర్ణీయ ప్రాఫెసర్ కొత్తపల్లి జయశంకర్ సార్ గారి 13వ వర్షంతి సందర్భంగా ఎల్బీసీగర్ చౌరస్తాలో ఉన్న విగ్రహానికి ఎల్బీసీగర్లయొజకవర్గం విశ్వబ్రాహ్మణ విశ్వకర్మ సంఘం ఆధ్వర్యంలో అధ్యక్షులు పర్యతం శ్రీనివాసాచారి ప్రధాన కార్యదర్శి అండోజు శ్రీనివాస చారి గారు గౌరవ అధ్యక్షులు నాగోజు రామాచారి గారు కోశాధికారి పోలోజు రమేష్ చారి ప్రచార కార్యదర్శి దార్ల శ్రీనివాసాచారి ఆధ్వర్యంలో ఈ కార్యక్రమం జరిగింది ఈ కార్యక్రమంలో భాగంగా రాష్ట్ర నాయకులు జిల్లా నాయకులు విశ్వబ్రాహ్మణ సంఘాల నాయకులు రాష్ట్ర నాయకులు స్వర్ణకార సంఘం రాష్ట్ర నాయకులు జిల్లాల మరియు వివిధ డివిజన్ల సంఘాల నాయకులు అధిక సంఖ్యలో పాల్గొని ఘన నివాళులు సమర్పించారు. ఈ సందర్భంగా ఎల్బీసీగర్ నియోజకవర్గం అధ్యక్షులు పర్యతం శ్రీనివాస చారి గారు మాట్లాడుతూ స్వర్ణీయ ప్రాఫెసర్ కొత్తపల్లి జయశంకర్ సార్ గారు తొలి తెలంగాణ ఉద్యమ జ్యోతి అని, తుది శ్వాస వరకు



తెలంగాణ కోసమే పోరాడారని కొనియాడారు. ఈ చారి, తదితరులు పాల్గొన్నారు.

కార్యక్రమంలో తెలంగాణ విశ్వబ్రాహ్మణ విశ్వకర్మ సంఘం రాష్ట్ర అధ్యక్షుడు వేములవాడ మదన్మోహన్ ఆచారి స్వర్ణకర సంఘం రాష్ట్ర అధ్యక్షులు వింజమూరు రాఘవాచారి జిల్లా అధ్యక్షులు పులిగిల్ల శ్రీనివాస్ చారి, సుంకోజు రమేష్ చారి, పెద్దపల్లి బ్రహ్మచారి, రాగిభణి సతీష్ చారి, నెల్లూజు సాల్వచారి, వెలకర్తి చంద్రశేఖ రాచారి, ముఖురోజు పరిపూర్ణ చారి, అండోజు దయానంద చారి, పగిడోజు వేంకటేశ్వరాచారి, లెంకోజు యాదగిరి చారి, సుంకోజు పోతులూరుచారి, చెన్నోజు యాదాచారి, సంబోజు మాధ వాచారి నాగోజు కోండలాచారి, శ్రీరా మోజు గంగాధర్ చారి, శ్రీరామోజు రవి చారి వేణు చారి కోండోజు వెణుగోపాల్ చారి, చోల్లెటి వెంకటాచారి, చెన్నోజు సింహాద్రి చారి, మురుముళ్ళు బ్రహ్మచారి, కోప్పోజు నాగచారి, పసుసూరి నర్సింహ

## ప్రభుత్వ పాఠశాలల్లో విద్యార్థులకు నోటు పుస్తకాలు పంపిణీ

చేవెళ్ల జూన్ 21 (నినాదం స్పూస్):- ప్రభుత్వ పాఠశాలల్లో ఎక్కువ శాతం మంది పేద బడుగు బలహీన వర్గాల ప్రజల విద్యార్థులు, చదువు కుంటారని, మానవత దృక్పథంతో వారికి నోటు పుస్తకాలను అందించి తన దాతృత్వాన్ని చాటుకున్న బొంతపల్లి విద్యాసాగర్, చాటూరు. శుక్రవారం రంగారెడ్డి జిల్లా చేవెళ్ల నియోజకవర్గం షాబాద్ మండలం రుద్రారం చందనవెల్లి హైదరాబాద్ ప్రభుత్వ పాఠశాలలో దాదాపు 500 మంది పేద విద్యార్థులకు తెలంగాణ ఆర్వవైకే కార్పొరేషన్ చైర్మన్ కల్వ సుజాత ముఖ్యఅతిథిగా పాల్గొని దాదాపు 500 మంది విద్యార్థులకు నోటు పుస్తకాలు, పెన్నులు మరియు పెన్సిల్లను అందించారు. ఈ నేపథ్యంలో కల్వ సుజాత మాట్లాడుతూ.... ఇలాంటి దాతృత్వం ఉన్న వ్యక్తులను నేను అరుదుగా చూస్తానని ఇలాంటి వారు ఉండడంతో ప్రభుత్వ పాఠశాలల్లో ప్రతి విద్యార్థి సరైన విద్యను అభ్యసించి కాబోయే భారత బావి పౌరులుగా తీర్చిదిద్దబడాలని ఆకాంక్షించారు. అలాగే ప్రతి విద్యార్థి మంచి చదువులు చదివి ఉన్నత స్థాయికి చేరుకోవాలని అలాగే ఇలాంటి దాతలు ముందుకొచ్చి ఇంకా మరిన్ని కార్యక్రమాలు నిర్వహించాలని ఆమె కోరారు.



## తెలంగాణ సిద్ధాంతకర్త, ఉద్యమ స్ఫూర్తి దాత

చేవెళ్ల జూన్ 21 (నినాదం స్పూస్): ప్రత్యేక రాష్ట్రం కోసం అనుక్షణం పరితపించిన మహానాథ వ్యక్తి ప్రాఫెసర్ జయశంకర్ సార్ అని ఎమ్మెల్యే కాలలే యాదయ్య పేర్కొన్నారు. జయశంకర్ 13వ వర్షంతిని పురస్కరించుకుని చేవెళ్ల మండల కేంద్రంలోని ఆయన విగ్రహానికి పూలమాలలు వేసి ఘనంగా నివాళులు అర్పించారు. ఈ సందర్భంగా జయశంకర్ సార్ తెలంగాణ కోసం చేసిన ఆయన సేవలను వారు గుర్తు చేసుకున్నారు. తెలంగాణ ఏర్పాటు కోసం తన జీవితాన్నే త్యాగం చేసిన మహానీయుడని కొనియాడారు. సమైక్యపాలనలో తెలంగాణకు జరిగిన అన్యాయాన్ని ఎలుగెత్తి చాటడంతో పాటు ప్రజలను జాగృతం చేయడంలో కీలకపాత్ర పోషించారని, తెలంగాణ సాధనే ఊపిరిగా శ్వాస ఉన్నంత వరకు ఉద్యమించారని తెలిపారు. ప్రతి ఒక్కరూ జయశంకర్ అడుగుజాడలో నడవాలని వారు కోరారు. ఈ కార్యక్రమంలో చేవెళ్ల డిఆర్ఎస్ మండల పెద్దోళ్ల ప్రభాకర్ విశ్వకర్మ సంగం సీనియర్ నాయకులు, ఉద్యమకారులు తదితరులు పాల్గొన్నారు.

## మృతుల కుటుంబాలకు భరోసా



మహేశ్వరం, జూన్ 21 (నినాదం స్పూస్): కల్వకుర్తి నియోజకవర్గం కడ్రాల్ గ్రామపంచాయతీ పరిధిలో ఇటీవల మృతి చెందిన బండి జయమ్మ మరియు పోతగల్ల పద్మ కుటుంబాలను అన్ని విధాలుగా ఆదుకుంటామని కడ్రాల్ మాజీ సర్పంచ్ గూడూరు లక్ష్మీ నరసింహ రెడ్డి బాధిత కుటుంబాలకు భరోసా ఇచ్చారు. మృతుల కుటుంబాలకు రూ.5 వేలు చొప్పున రూ.10 వేలు ఆర్థిక సహాయం అందజేశారు. అదేవిధంగా ఇటీవల అనారోగ్యానికి గురైన కాళ్ల ఆనసూయ వైద్య ఖర్చుల నిమిత్తం రూ. 3 వేలు ఆర్థిక సాయం అందజేశారు. ఆపదలో ఉన్నవారిని అన్ని విధాలుగా ఆదుకుంటామని భరోసా నిచ్చారు. ఈ కార్యక్రమంలో లాయక్ అలీ, మంగలపల్లి నరసింహ, గురిగల్ల రామచంద్రయ్య, సిద్దిగారి వెంకటేశ్, మునిలి మహేష్ కంబాలపల్లి అంజి, రాయకంటి సురేష్, కాలే శ్రీను, గూడెపు మహేష్ మల్లేష్, గుర్రాల జంగయ్య, పోతగల్ల పెంటయ్య, కంబాలపల్లి రాములు, సిద్దిగారి కరుణాకర్, కాలే భాస్కర్, సోను, రాఘవ తదితరులు పాల్గొన్నారు.

## ఘనంగా అంతర్జాతీయ యోగా దినోత్సవం



ఎల్బీసీని నినాదం ప్రతినిధి: శ్రీ సాయి నగర్ సీనియర్ సిటిజన్స్ ఫోరం గ్రంథాలయం వారి ఆధ్వర్యంలో యోగా దినోత్సవాన్ని పునస్కరించుకొని ఉదయం భారీ ర్యాలీ నిర్వహించారు ప్రజలందరికీ అవగాహన కల్పించారు ఈ కార్యక్రమంలో సాయి నగర్ సీనియర్ సిటిజన్స్ ఫోరం అధ్యక్షుడు దయానంద రెడ్డి గారు సెక్రటరీ జనరల్ రామచంద్రారెడ్డి కాలనీ

అధ్యక్షుడు మల్లారెడ్డి గారు తదితరులు పాల్గొన్నారు. ఎల్బీసీగర్ : అకాడమిక్ హైట్స్ పబ్లిక్ స్కూల్ కొత్తపేట్ బ్రాంచ్ లో అంతర్జాతీయ యోగా దినోత్సవాన్ని ఘనంగా జరుపుకున్నారు పిల్లలందరికీ యోగా యొక్క ఉపయోగాలు చెప్పి వివిధ ఆసనాల గురించి అవగాహన కల్పిస్తూ యోగా దినోత్సవం ఘనంగా జరుపుకున్నారు.

## పదవి బాధ్యతలు

### చేపట్టిన కలెక్టర్ సంతోష్ కు ఘన సన్మానం



మహేశ్వరం, జూన్ 21 (నినాదం స్పూస్) : నాగర్ కర్నూల్ జిల్లా కలెక్టర్ సంతోష్ ఇటీవలే పదవి బాధ్యతలు చేపట్టిన బాణావత్ సంతోష్ ను, నాగర్ కర్నూలు జిల్లా ఎన్ఎస్ యుఐ అధ్యక్షులు రామావత్ సంతోష్, వర్సింగ్ ప్రెసిడెంట్ యశ్వంత్, నాగర్ కర్నూల్ జిల్లా అధ్యక్షులు వెంకటేశ్వర రెడ్డి, అంజనేయులు, తరుణ్ కార్యవర్గ సభ్యులు పెద్దలు అభిమానులు నాయకులతో మర్యాద పూర్వకంగా కలిసి ప్రత్యేక అభినందనలు తెలుపుతూ, పుష్పగుచ్ఛం అందజేస్తూ, శాలువ తో ఘనంగా సన్మానించారు. ఈ కార్యక్రమంలో స్థానికులు నాయకులు, కార్యకర్తలు అభిమానులు సభ్యులు యువకులు పెద్దలు తదితరులు పాల్గొన్నారు..

### సభావాత్ జగ్గు నాయక్ కు కన్నీటి వీడ్కోలు



మహేశ్వరం, జూన్ 21 (నినాదం స్పూస్): కడ్రాల్ మండలం మైసిగండి గ్రామపంచాయతీ కి సభావాత్ జగ్గు నాయక్ (72) అంత్యక్రియలు మైసి గండి తండా ఆవరణలో నిర్వహించారు. కొంతకాలంగా అనారోగ్యంతో బాధపడుతున్న ఆయన ను గురువారం మృతి చెందారు. ఈ కార్యక్రమంలో ఆయన బంధువులు స్నేహితులు కళాకారుల ఆశ్రు నాయనాల మధ్య పార్టీవ దేహాన్ని తండా ఆవరణ శ్వాశానవాటికకు తరలించారు. తన భౌతిక కాయాన్ని పెద్ద సంఖ్యలో వచ్చి కల్వకుర్తి నియోజకవర్గం కాంగ్రెస్ పార్టీ టిపిసిసి కార్యవర్గ సభ్యులు అయిల్ల శ్రీనివాస్ గౌడ్, భగవాన్ ఫౌండేషన్ చైర్మన్ సభావాత్ దూదు చౌహాన్, జడ్పీటీసీ దశరథ్ నాయక్, మైసిగండి మాజీ సర్పంచ్ రామావత్ తులసి రామ్ నాయక్, నేనావత్ భీశ్య నాయక్, బివ్య నాయక్, జవహర్ లాల్ నాయక్, మాజీ సర్పంచ్ శేఖర్ గౌడ్, జనసేన సీనియర్ నాయకులు జాటావత్ సార్వనాయక్, భౌతిక కాయాన్ని దర్శించుకుని నివాళులర్పించారు. ఆయన కుమారులు గోపాల్ నాయక్, రాందాస్ నాయక్, నక్ర నాయక్ లక్ష్మణ్ నాయక్, పాండు నాయక్, సీనియర్ నాయకులు జగ్గు నాయక్ వినలేని సేవలు చిరస్మరణీయమని అనుబంధాన్ని గుర్తు గుర్తుచేసుకుంటూ కుటుంబ సభ్యులు బంధువులు మిత్రులు వచ్చి అంత్యక్రియల కొనసాగించారు.

### సీఎంకు ధన్యవాదములు : విఆర్పిఎస్

మహేశ్వరం, జూన్ 21 (నినాదం స్పూస్): గత నెల 15న వడ్డెర రిజర్వేషన్ పోరాట సమితి వ్యవస్థాపక అధ్యక్షులు గుంజి సంతోష్ కుమార్ వడ్డెరలకు ఎస్టీ రిజర్వేషన్ కావాలని, వారు పడుతున్న సమస్యలను వివరిస్తూ ముఖ్యమంత్రి రేవంత్ రెడ్డికి లేఖను పంపించారు. అందుకు సానుకూలంగా వీఆర్పిఎస్ కు సి ఎం ఓ ఆఫీస్ నుంచి లెటర్ వచ్చినందుకు గాను వీఆర్పిఎస్ తరపున సీఎంకు ధన్యవాదాలు తెలుపుతూ.. వీఆర్పిఎస్ కార్యాలయంలో ముఖ్య నాయకుల సమావేశం నిర్వహించారు. ఈ సందర్భంగా సంతోష్ కుమార్ మాట్లాడుతూ ముఖ్యమంత్రి రేవంత్ రెడ్డికి ధన్యవాదాలు తెలిపారు. అంతేకాక వడ్డెర్ల సమాజంలో ఎదుర్కొంటున్న సమస్యలు గురించి చర్చించి తదుపరి కార్యచరణ రూపకల్పనను సిద్ధం చేశారు. ఈ సమావేశంలో విఆర్పిఎస్ ముఖ్య నాయకులు తమ్మిశెట్టి శివకృష్ణ, బత్తుల ఉషేంద్ర, గంగాధర్, స్వామి పాల్గొన్నారు.





# అంతర్జాతీయ యోగా దే దినోత్సవం

ఆళ్లపల్లి జూన్ 21 నినాదం న్యూస్: అంతర్జాతీయ యోగా దినోత్సవం సందర్భంగా జిల్లా కలెక్టర్ ఆదేశాల మేరకు మండలంలోని 12 గ్రామపంచాయతీ పరిధిలో యోగా దినోత్సవ కార్యక్రమాలు నిర్వహించారు. ఈ సందర్భంగా ఇన్చార్జ్ ఎంపీడీవో శ్రీనివాసరావు మాట్లాడుతూ... ప్రస్తుతం మారుతున్న కాలానికి అనుగుణంగా ప్రతి వ్యక్తికి యోగా

ఎంతో అవసరమని యోగా వలన మానసిక ప్రశాంతత తో పాటుగా ఉత్సాహంగా ఉల్లాసంగా ఉండటానికి యోగా ఎంతగానో ఉపయోగపడుతుందని ప్రస్తుతం యువకులు పెద్దలు అందరు కూడా యోగా వైపు నడుస్తున్నారని గతంలో కంటే ప్రస్తుతం యోగాకి ఎక్కువ ప్రాధాన్యత ఇస్తున్నారని గతంలో యోగా పట్టణాలలోనికే పరిమితమైందని నేడు గ్రామీణ

ప్రాంతాలలో మారుమూల ప్రాంతాల్లో కూడా యోగా ఆసనాలు యోగా కార్యక్రమాలు నిర్వహిస్తున్నారని తెలియజేసి యోగా దినోత్సవంగా సందర్భంగా ప్రజల్లో అవగాహన పెంపొందించుకోవటం ప్రజలందరి ఆరోగ్యాలు మెరుగుపరచాలని ఉద్దేశంతో మానసిక ప్రశాంతతతో పాటు మనశ్శాంతి కోసం యోగా ఉపయోగ ఉంటుందని తెలియ

జేసినారు ఈ కార్యక్రమంలో మండల స్పెషల్ ఆఫీసర్ వెంకటేశ్వరరావు, స్థానిక హెచ్ఎం శాంతారావు, డిప్యూటీ టానిస్ట్రో అనూప, పంచాయతీ కార్యదర్శులు రమేష్, నాగరాజు, వెంకటేశ్వర్లు, ప్రవీణ్, జీవన్, సతీష్, అన్వేష్, విజయ్ కుమార్, జబ్బర్, త్రివేణి, కార్యాలయ సిబ్బంది మోహన్ రెడ్డి, నాగేశ్వరావు తదితరులు పాల్గొన్నారు.

## ఘనంగా అంతర్జాతీయ యోగా దినోత్సవం వేడుకలు



**మహేశ్వరం, జూన్ 21 ( నినాదం న్యూస్ ) :**  
ప్రాఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం లో 10 వ అంతర్జాతీయ యోగా దినోత్సవ వేడుకలు ప్రాఫెసర్ జయశంకర్ తెలంగాణ రాష్ట్ర వ్యవసాయ విశ్వవిద్యాలయం, వ్యవసాయ కళాశాల, రాజేంద్రనగర్, జాతీయ సేవా పథకం ఆధ్వర్యంలో అంతర్జాతీయ యోగా దినోత్సవాన్ని నిర్వహించారు. ఈ కార్యక్రమంలో ఆర్ట్ ఆఫ్ లివింగ్ యోగా శిక్షణ గురువులు మధుహాస్, మూలాచంద్ శర్మ యోగాసనాలు, ప్రాణాయామం శిక్షణ మరియు అవగాహనను కల్పించడం జరిగింది. ఈ శిక్షణ ద్వారా విద్యార్థులు ఏకాగ్రత, జ్ఞాపకశక్తిని పెంపొందించుకోవాలని, ఉద్యోగులు పని వాతావరణం లో మానసిక ఒత్తిడిని అధిగమించి ప్రశాంతతతో, జీవనశైలి వ్యాధులను అధిగమించి ఆరోగ్యాన్ని పరిరక్షించుకోవాలని పిలుపునిచ్చారు. ఈ కార్యక్రమంలో 300 కి పైగా వాలంటీర్లు, బోధన, బోధనేతర సిబ్బంది, యూనివర్సిటీ అధికారులు పాల్గొన్నారు. ఈ కార్యక్రమంలో రిజిస్ట్రార్ మరియు పరిశోధన సంచాలకులు డాక్టర్ పి. రఘురామి రెడ్డి, డీన్ ఆఫ్ అగ్రికల్చర్ డాక్టర్ సీమ, విద్యార్థి వ్యవహారాల డీన్ డాక్టర్ జె. సత్యనారాయణ, కళాశాల అసోసియేట్ డీన్ డాక్టర్ సి. నరేంద్ర రెడ్డి, వ్యాయామ విద్య విభాగాధిపతి డాక్టర్ సురేష్, జాతీయ సేవా పథకం ప్రోగ్రాం ఆఫీసర్లు డాక్టర్ కె. సుమాలిని, డాక్టర్ ఎ.మీనా, డాక్టర్ కె.అరుణ, డాక్టర్ పి. ప్రశాంత్, డాక్టర్ రంజిత్, కె. చైతన్య పాల్గొన్నారు.

## విజయవంతంగా ముగిసిన టీయుడబ్ల్యుజె రాష్ట్ర మహాసభలు

**ఖమ్మం జిల్లా ప్రతినిధి జూన్ 21 (నినాదం న్యూస్):**  
కార్యవర్గ సభ్యునిగా మాటేటి వేణుగోపాల్ తెలంగాణరాష్ట్ర వర్మింగ్ జర్నలిస్టు యూనియన్ రాష్ట్ర మూడవ మహాసభలు విజయవంతంగా ముగిశాయి. ఖమ్మంలో 18, 19, 20 తేదీలలో కామ్రేడ్ అమర్నాథ్ ప్రాంగణం ఉపాహరి కన్వెన్షన్ హాల్లో జరిగిన విషయం విధితమే. కేరళ, కర్ణాటక, ఆంధ్రప్రదేశ్, తమిళనాడు, పుదుచ్చేరి, ఛత్తీస్ గఢ్, మహారాష్ట్ర, ఢిల్లీ తదితర 10 రాష్ట్రాల సౌహార్ద ప్రతినిధులు, ఐజెయూ ప్రతినిధులు, 83 జిల్లాల అధ్యక్ష కార్యదర్శులు, జాతీయ, రాష్ట్ర కౌన్సిల్ సభ్యులు ఈ మహాసభలకు హాజరయ్యారు. మహాసభలను పొంగులేటి శ్రీనివాసరెడ్డి ప్రారంభించగా అతిథులుగా ఉప ముఖ్యమంత్రి మల్లు భట్టివిక్రమార్క వ్యవసాయ మంత్రి తుమ్మల నాగేశ్వరరావు, మీడియా అకాడమీ చైర్మన్, ఐజెయూ అధ్యక్షులు కె. శ్రీనివాసరెడ్డి హాజరయ్యారు. రాష్ట్ర అధ్యక్షులు నగునూరి శేఖర్ అధ్యక్షతన జరిగిన మహాసభల్లో జర్నలిస్టుల సమస్యల పరిష్కారానికి అతిథులు హామీ ఇవ్వగా మహాసభ ఉద్యోగ భద్రత, కనీసవేతనం, జర్నలిస్టుల సంక్షేమం, అక్రిడేషన్ కార్డులు, ఇండ్ల స్థలాలు, హెల్త్ కార్డులు తదితర అంశాలు చర్చించి హక్కులు, సంక్షేమ సాధనకు మహాసభల్లో కార్యచరణ రూపొందించారు. కార్యదర్శి విరహాత్ అలీ ప్రవేశపెట్టిన కార్యదర్శి నివేదికపై



విస్తృత స్థాయిలో చర్చ జరిగింది. వివిధ జిల్లాల ప్రతినిధులు చర్చలో పాల్గొని తగు సూచనలు, సలహాలు ఇచ్చారు. సంఘం బలోపేతం, జర్నలిస్టుల హక్కులు, సంక్షేమ సాధనే లక్ష్యంగా మహాసభలలో కార్యచరణ రూపొందించారు. ఖమ్మంజిల్లా కమిటీ ఈ మహాసభలకు విస్తృత ఏర్పాట్లు చేసింది. ఎటువంటి లోటుపాట్లు లేకుండా మహాసభలను విజయవంతంగా నిర్వహించింది. నెల రోజుల పాటు 70 మంది జర్నలిస్టులు ఆహారీశలు కష్టపడి మహాసభలను విజయవంతం చేశారు. రాంనారాయణ నేతృత్వంలో అధ్యక్షులుగా కూరపాటి ప్రదీప్ కుమార్, కార్యదర్శిగా వనం వెంకటేశ్వర్లు మరో 36 మందితో ఆహ్వాన సంఘాన్ని ఏర్పాటు చేశారు. మొత్తం ఎనిమిది సబ్ కమిటీలను ఏర్పాటు చేసి ఒక్కో కమిటీలో బదారుగురు సభ్యులు ఈ మహాసభల విజయవంతానికి కృషి

చేశారు. జిల్లా ఎలక్ట్రానిక్ మీడియా అసోసియేషన్ ఖమ్మం నియోజక వర్గ యూనియన్, టీయుడబ్ల్యుజె వైరాయూనిట్లు మహాసభలకు పూర్తి స్థాయిలో సహకరించాయి. **నూతన కమిటీ ఎన్నిక :** ఐజెయూ అధ్యక్షులు, మీడియా అకాడమీ చైర్మన్ కె. శ్రీనివాసరెడ్డి నేతృత్వంలో రాష్ట్ర నూతన కమిటీని ఏకగ్రీవంగా ఎన్నుకున్నారు. గతంలోనే సంఘం నియమ నిబంధనల ప్రకారం రాష్ట్ర అధ్యక్షునిగా కె. విరహాత్ అలీ ఎన్నిక కాగా మహాసభల్లో చివరి రోజు గురువారం ప్రధాన కార్యదర్శితో పాటు ముగ్గురు ఉపాధ్యక్షులు, ముగ్గురు కార్యదర్శులు, కోశాధికారి తో పాటు 18 మంది సభ్యులతో నూతన కార్యవర్గాన్ని ఎన్నుకున్నారు. **ఖమ్మంకు తొలిసారి :** టీయుడబ్ల్యుజె రాష్ట్ర ప్రధాన కార్యదర్శిగా ఖమ్మంకు చెందిన సీనియర్ జర్నలిస్ట్ కె. రాంనారాయణ ఏకగ్రీవంగా ఎన్నికయ్యారు.

122 రాంనారాయణ సుదీర్ఘ కాలం యూనియన్ను దన్నుగా నిలిచారు. గతంలో యూనియన్ జిల్లా అధ్యక్షునిగా, రాష్ట్ర కార్యవర్గ సభ్యునిగా, రాష్ట్ర ఉపాధ్యక్షునిగా పని చేశారు. సంక్షిప్త స్థితిలో ఉన్న ప్రతిసారి దన్నుగా నిలవడమే గాక యూనియన్ బలోపేతానికి కృషి చేశారు. 1952లో ఏర్పడిన అప్పటి ఏపీయుడబ్ల్యుజె ఆ తర్వాత రాష్ట్ర సాధన అనంతరం ఏర్పడిన టీయుడబ్ల్యుజె లో ఖమ్మంజిల్లాకు రాష్ట్ర ప్రధాన కార్యదర్శి పదవి దక్కడం ఇదే తొలిసారి. ఆయన రాష్ట్ర ప్రధాన కార్యదర్శిగా ఎన్నిక కావడం పట్ల ప్రజాప్రతినిధులు, వివిధ పార్టీల నేతలు, ఉద్యోగ, ఉపాధ్యాయ, కార్మిక సంఘాల నేతలు, పెద్ద సంఖ్యలో జర్నలిస్టులు ఆయనకు అభినందనలు తెలిపారు. **రాష్ట్ర కార్యవర్గ సభ్యులుగా మాటేటి వేణుగోపాల్:** టీయుడబ్ల్యుజె (ఐజెయూ) రాష్ట్ర కార్యవర్గ సభ్యునిగా ఖమ్మంకు చెందిన మాటేటి వేణుగోపాల్ ఏకగ్రీవంగా ఎన్నికయ్యారు. వేణుగోపాల్ మూడు దశాబ్దాలుగా యూనియన్లో వివిధ హోదాలలో పని చేశారు. జిల్లా కార్యవర్గ సభ్యునిగా ఎలక్ట్రానిక్ మీడియా బాధ్యునిగా పని చేసిన వేణు గోపాల్ గత కొంత కాలంగా రాష్ట్ర కౌన్సిల్ సభ్యులుగా పని చేస్తున్నారు. ఆయన ఎన్నిక పట్ల పలువురు అభినందించారు. వేణు మరియు ఉన్నత శిఖరాలకు చేరాలని ఆకాంక్షించారు..

## బదిలీపై వెళ్తున్న ఎంపీడికు సన్మానం



**మహేశ్వరం, జూన్ 21 ( నినాదం న్యూస్ ) :**  
కడ్రాల్ మండల పరిషత్ కార్యాలయంలో మండల పంచాయతీ అధికారిగా విధులు నిర్వహిస్తున్న మధుసూదన చారి మంచాల్ మండలానికి బదిలీ అయిన సందర్భంగా కడ్రాల్ మాజీ సర్పంచ్ గూడూరు లక్ష్మీ నరసింహ రెడ్డి స్థానిక నేతలతో కలిసి ఎంపీడిను సన్మానించారు ఈ సందర్భంగా ఎల్ ఎన్ రెడ్డి మాట్లాడుతూ.. మండల కేంద్రంలో రెండు సంవత్సరాల నుండి గ్రామ పంచాయతీలలో ఎంపీడి సేవలను గుర్తు చేశారు పల్లె ప్రగతి తెలంగాణ దశాబ్ది ఉత్సవాలు గ్రామాలలో పాఠశాల నిర్వహణ మొదలగు కార్యక్రమాలలో సర్పంచులకు ఎంపీడి సూచనలు ఎంతో ఉపయోగపడ్డాయని తెలిపారు ఎంపీ ఓను శాలువాలతో సత్కరించి కృతజ్ఞతలు తెలియజేశారు ఈ కార్యక్రమంలో లాయక్ అలీ,గురిగల్ల రామచంద్రయ్య, మూడ అశోక్, మాదారం గణేష్,మంగళ పల్లె నరసింహ్య కార్యదర్శులు రాఘవేందర్,హరీష్ మరియు తదితరులు పాల్గొన్నారు.

## బాధిత కుటుంబాలకు భరోసా

**మహేశ్వరం, జూన్ 21 (నినాదం న్యూస్):**  
కల్వకుర్తి నియోజకవర్గం కడ్రాల్ గ్రామపంచాయతీ పరిధిలో ఇటీవల మృతి చెందిన బండి జయమ్మ మరియు పోతగల్ల వద్దు కుటుంబాలను అన్ని విధాలుగా ఆదుకుంటామని కడ్రాల్ మాజీ సర్పంచ్ గూడూరు లక్ష్మీ నరసింహ రెడ్డి బాధిత కుటుంబాలకు భరోసా ఇచ్చారు. మృతుల కుటుంబాలకు రూ.5 వేలు చొప్పున రూ.10 వేలు ఆర్థిక సహాయం అందచేశారు. అదేవిధంగా ఇటీవల అనారోగ్యానికి గురైన కాళ్ల అనసూయ వైద్య ఖర్చుల నిమిత్తం రూ. 3 వేలు ఆర్థిక సాయం అందజేశారు. ఆపదలో ఉన్నవారిని అన్ని విధాలుగా ఆదుకుంటామని భరోసా నిచ్చారు. ఈ కార్యక్రమంలో లాయక్ అలీ, మంగలపల్లె నరసింహ, గురిగల్ల రామచంద్రయ్య, సిద్దిగిరి వెంకటేశ్, మునిలి మహేష్ కంబాలపల్లె అంజి,రాయకంటి సురేష్,కాలే శ్రీను,గూడెపు మహేష్,మల్లేష్,గుర్రాల జంగయ్య,పోతగల్ల వెంబయ్య, పాల్గొన్నారు.

## చంద్రాపురం పాఠశాలలో అంతర్జాతీయ యోగా దినోత్సవం

ఆళ్లపల్లి జూన్ 21 నినాదం న్యూస్ : మండల పరిధిలోని చంద్రాపురం పాఠశాలలో నేషనల్ యోగా దే దినోత్సవం పాఠశాల ప్రధానోపాధ్యాయులు కృష్ణవేణి ఆధ్వర్యంలో ఘనంగా నిర్వహించారు. తదనంతరం ఉపాధ్యాయులు ఆంగ్లేయ రమేష్ మాట్లాడుతూ... తనువు, మనసు, ఆత్మలను ఏకం చేసే ఒక్క ఒక్క సాధనము... జీవాత్మను పరమాత్మతో దూరం చేసి.. శారీరక సంపద నిచ్చే దివ్య ఔషధం యోగా మాత్రమే అని అన్నారు.



## నాలుగో తరగతి ప్రవేశాల కోసం విద్యార్థుల ఎంపిక

ఆళ్లపల్లి జూన్ 21 నినాదం న్యూస్: తెలంగాణ క్రీడ పాఠశాలలో హాకిపేట (హైదరాబాద్), కరీంనగర్, ఆదిలాబాద్ నందు 4తరగతి ప్రవేశాల కోసం మండల స్థాయిలో 24 తేదీన సోమవారం నాడు ఆగ్రహ పాఠశాల అనంతోగుల్లో మండల విద్యాశాఖ అధికారి పెండకట్లకృష్ణయ్య ఆధ్వర్యంలో ఆళ్లపల్లి మండల వ్యాయామ ఉపాధ్యాయులవే ఎంపికలు నిర్వహించడం జరుగుతుందని మీడియా మిత్రులతో ఓ ప్రకటనలో తెలిపారు. ఈ సందర్భంగా వారు మాట్లాడుతూ... ఈ ఎంపికల్లో ప్రస్తుతం నాలుగో తరగతి చదువుతున్న అన్ని కులాలకు సంబంధించిన ప్రభుత్వ పాఠశాలల్లో చదివే విద్యార్థిని, విద్యార్థులు పాల్గొనవలసిందిగా అలాగే తమ వెంట ఆడార్ కార్డు ఒరిజినల్, జిరాక్స్ డేట్ ఆఫ్ బర్త్ సర్టిఫికేట్, మూడో తరగతి మార్కులు పోగ్రాఫ్ రిపోర్టు ఫాస్ట్ ఫోటోలు నాలుగు కులదర్శిపత్రం పత్రము అప్లికేషన్ తో పాటు తమ వెంట తీసుకురావాలని అన్నారు.